

महिलाओं को दिया सुरुचि नारी शक्ति सम्मान

राजीव गांधी ने निकाय चुनावों में महिलाओं को लड़ने का दिया था अवसर : विभा



भोपाल, 08 मार्च. अंतरराष्ट्रीय महिला दिवस के अवसर पर रविवार को नवभारत परिसर में सुरुचि नारी शक्ति सम्मान समारोह में विविध क्षेत्रों में विशिष्ट कार्य करने वाली महिलाओं को प्रदेश महिला कांग्रेस की पूर्व अध्यक्ष एवं पूर्व महापौर विभा पटेल ने सम्मानित किया।

इस अवसर पर नवभारत परिवार की वरिष्ठतम सदस्य एवं मार्गदर्शक श्रीमती बृज प्रफुल्ल माहेश्वरी, सुरुचि की संपादक पूजा माहेश्वरी, नवभारत के प्रबंध संपादक सुमीत माहेश्वरी, समाजसेवी शुभांगी सिंह और अनेक महिलाएं भी मौजूद थीं। विभिन्न वक्ताओं ने अपने संबोधन में महिलाओं को आर्थिक और सामाजिक रूप से स्वावलंबी बनाने पर जोर दिया। साथ ही कहा कि

महिलाओं को शारीरिक के साथ ही मानसिक रूप से भी स्वस्थ होना चाहिए, तभी वे पारिवारिक और पेशेवर जिम्मेदारियों का बेहतर तरीके से निर्वहन कर सकती हैं।

वक्ताओं में मुख्य अतिथि श्रीमती विभा पटेल के अलावा, प्रदेश भाजपा प्रवक्ता नेहा बग्गा, पर्वतारोही मेघा परमार, बेगम्स ऑफ भोपाल क्लब की अध्यक्ष रक्खां शमीम जाहिद और समाजसेवी एवं शिक्षाविद भी शामिल रहीं। कार्यक्रम के समापन पर सुरुचि की संपादक पूजा माहेश्वरी ने सभी अतिथियों के प्रति आभार व्यक्त किया। मोटीवेशनल स्पीकर एवं समाजसेवी शुभांगी सिंह, प्रदेश भाजपा प्रवक्ता नेहा बग्गा और पर्वतारोही मेघा परमार ने महिलाओं को महिला दिवस की शुभकामनाएं देते हुए कहा कि महिलाओं को



हमारे देश में पुरुषों ने भी महिलाओं को आगे बढ़ने के अवसर दिए : विभा

मुख्य अतिथि के रूप में पूर्व महापौर विभा पटेल ने अपने संबोधन में कहा कि अमरीका जैसे देश में महिलाओं को अपने अधिकार हासिल करने के लिए एक सौ वर्ष लग गए थे, लेकिन भारत जैसे देश में महिलाओं को उनके अधिकारों के लिए संघर्ष तो करना पड़ा, लेकिन यह तुलनात्मक रूप से कम था . उन्होंने तत्कालीन प्रधानमंत्री राजीव गांधी का स्मरण करते हुए कहा कि उन्होंने नगरीय निकाय चुनावों में उस समय महिलाओं को चुनाव लड़ने का मार्ग खोला . तब बोला गया था कि इतनी संख्या में महिलाएं कहाँ से आएगी, लेकिन सच्चाई यह है कि महिलाओं ने चुनावों में बढ़वदकर भागीदारी की . उन्होंने स्पष्ट किया कि वे श्री गांधी का नाम राजनीतिक कारणों से नहीं ले रही हैं, बल्कि सच्चाई पेश की है . श्रीमती पटेल ने बीसवीं सदी के सतर अस्सी के दशक का जिक्र करते हुए कहा कि उस समय आठवीं के बाद गणित जैसा विषय चुनने वाली लड़कियां काफी कम ही थीं . अब जरूर महिलाएं पर्वतारोही बन रही हैं . स्वीमिंग काप्टीशन में पदक जीत रही हैं . मीडिया में भी आ रही हैं . लेकिन उस समय इस तरह की कल्पनाएं संभव नहीं थीं . हमारे देश में पुरुषों ने भी महिलाओं को आगे बढ़ने के अवसर दिए .

सेंट्रल क्रौनिकल में सीखी थी पत्रकारिता की बारीकियां : रक्खां शमीम

बेगम्स ऑफ भोपाल क्लब की अध्यक्ष रक्खां शमीम जाहिद ने अपने संबोधन में कहा कि उन्होंने अपने कैरियर की शुरुआत नवभारत समूह के अंग्रेजी दैनिक सेंट्रल क्रौनिकल से की थी . उन्होंने पुराने दिनों का जिक्र करते हुए कहा कि तब पत्रकारिता की बारीकियां काफी गंभीरता से उन्हें सिखायी गयी थीं . अब वे सामाजिक क्षेत्र में कार्य कर रही हैं और उनका मुख्य ध्येय महिलाओं का सामाजिक और आर्थिक उत्थान है . वे महिलाओं की शिक्षा पर भी ध्यान दे रही हैं .

मार्च की शुरुआत में ही तेज हुई गर्मी

38 पार पहुंचा कई शहरों में पारा

भोपाल, 08 मार्च. मध्यप्रदेश में इस बार गर्मी ने तय समय से पहले ही असर दिखाना शुरू कर दिया है. मार्च की शुरुआत में ही तापमान तेजी से बढ़ रहा है और प्रदेश के कई जिलों में दिन का तापमान 38 डिग्री सेल्सियस से ऊपर पहुंच गया है. सबसे अधिक असर मालवा और निमाड़ क्षेत्र में देखा जा रहा है, जहां दिन के समय लू जैसी तपन महसूस की जा रही है. मौसम विभाग के अनुसार राजस्थान के रेगिस्तानी इलाकों से आ रही गर्म और शुष्क हवाओं के कारण प्रदेश में तापमान लगातार बढ़ रहा है.



हवा की दिशा उत्तर-पूर्व से बदलकर पश्चिम और उत्तर-पश्चिम हो गई है, जिससे वातावरण में नमी कम हो गई है और धूप का असर तेज हो गया है. शनिवार को प्रदेश में सबसे अधिक तापमान रतलाम में 38.6 डिग्री सेल्सियस दर्ज किया गया.

तापमान में 3 से 4 डिग्री तक और बढ़ोतरी हो सकती है, जिससे कई शहरों में पारा 40 डिग्री के करीब पहुंच सकता है. अधिक तापमान रतलाम में 38.6 डिग्री सेल्सियस दर्ज किया गया.

मौसम विभाग का अनुमान है कि अप्रैल और मई के महीनों में गर्मी और अधिक तेज हो सकती है. इस दौरान प्रदेश के कई हिस्सों में 15 से 20 दिनों तक हीट वेव चलने की संभावना है और कुछ स्थानों पर तापमान 45 डिग्री सेल्सियस तक पहुंच सकता है. तेज धूप और बढ़ती गर्मी को देखते हुए मौसम विभाग ने लोगों को सावधानी बरतने की सलाह दी है.

इसके अलावा धार में 38.5 डिग्री, नर्मदापुरम में 37.6 डिग्री, सागर में 37.2 डिग्री और गुना में 37 डिग्री तापमान रिकॉर्ड किया गया. बड़े शहरों की बात करें तो उज्जैन में 36.5 डिग्री, इंदौर में 36.4 डिग्री, भोपाल में 35.2 डिग्री, ग्वालियर में 35.7 डिग्री और जबलपुर में 34.6 डिग्री सेल्सियस तापमान दर्ज किया गया.

अंतरराष्ट्रीय महिला दिवस पर रेलवे की अनूठी पहल

भोपाल, 08 मार्च. अंतराष्ट्रीय महिला दिवस के अवसर पर पश्चिम मध्य रेलवे के भोपाल मंडल ने महिलाओं के सम्मान और सशक्तिकरण को बढ़ावा देने के लिए एक विशेष पहल की.

इस अवसर पर ट्रेन संख्या 18235 भोपाल-बिलासपुर एक्सप्रेस का संचालन पूरी तरह महिला कर्मचारियों द्वारा किया गया, जो रेलवे में महिलाओं की बढ़ती भागीदारी और उनकी क्षमता का प्रेक्षक उदाहरण बनी. यह विशेष ट्रेन सुबह 10:15 बजे भोपाल रेलवे स्टेशन के प्लेटफार्म क्रमांक 5 से रवाना हुई. वरिष्ठ मंडल विद्युत इंजीनियर (टीआरओ) सचिन शर्मा ने हरी झंडी दिखाकर ट्रेन को रवाना किया और महिला कृ सदस्यों का पुष्पमाला व बुके देकर सम्मान किया. ट्रेन का संचालन लोको पायलट नूतन कुमार, सहायक लोको पायलट मेघा थोटे, ट्रेन मैनेजर संगीता कोली तथा टिकट परीक्षक रश्मि मंगरडे और मनीषा साहू ने किया. सभी ने अपनी जिम्मेदारियों का सफलतापूर्वक निर्वहन किया. इस अवसर पर स्टेशन निदेशक बाबूलाल मीना, मुख्य लोको निरीक्षक राकेश चौबे, स्टेशन प्रबंधक सहित अन्य अधिकारी और कर्मचारी उपस्थित रहे.

विंध्य में सड़क निर्माण कार्य शीघ्र होगा शुरू

भोपाल, 8 मार्च . भारतीय राष्ट्रीय राजमार्ग प्राधिकरण द्वारा मध्यप्रदेश के सीधी-सिंगरौली खंड पर 105 किलोमीटर लंबे चार लेन राष्ट्रीय राजमार्ग के शेष निर्माण कार्य का अवाई जारी कर दिया गया है. इस परियोजना का निर्माण कार्य अप्रैल 2026 से शुरू किए जाने की योजना है.

प्राधिकरण के अनुसार इस परियोजना के पूर्ण होने से सीधी और सिंगरौली के बीच सड़क संपर्क बेहतर होगा और पूरे विंध्य क्षेत्र की कनेक्टिविटी मजबूत होगी. लंबे समय से इस मार्ग के उन्नयन की आवश्यकता महसूस की जा रही थी. मार्ग के कुछ हिस्सों का विकास पहले मध्यप्रदेश रोड डेवलपमेंट कॉर्पोरेशन द्वारा किया गया था, जबकि शेष कार्य अब राष्ट्रीय राजमार्ग प्राधिकरण द्वारा पूरा किया जाएगा.

इस परियोजना के पूरा होने से सीधी और सिंगरौली के बीच यात्रा अधिक तेज और सुरक्षित हो सकेगी. वर्तमान में संकरी सड़क और अपर्याप्त पुल तथा अंडरपास जैसी समस्याओं के कारण यात्रियों को कठिनाइयों का सामना करना पड़ता है. चार लेन मार्ग बनने के बाद इन समस्याओं से राहत मिलेगी और यात्रा अधिक सुगम हो जाएगी. यह राष्ट्रीय राजमार्ग उत्तरप्रदेश के प्रमुख शहरों से भी बेहतर संपर्क स्थापित करेगा. इसके विकसित होने से सीधी और सिंगरौली क्षेत्र का प्रयागराज, मिर्जापुर, रॉबर्टसगंज और वाराणसी जैसे शहरों से सड़क संपर्क मजबूत होगा, जिससे लोगों की आवाजाही और व्यापारिक गतिविधियों को बढ़ावा मिलेगा.

डायल-112 ने पीड़ितों को दिलाई राहत

विशेष संवाददाता
भोपाल, 08 मार्च. सागर जिले के रहली थाना क्षेत्र में डायल-112 जवानों की त्वरित और संवेदनशील कार्यवाही से सड़क दुर्घटना में घायल हुए एक दर्पित और उनकी छोटी बेटी को समय पर चिकित्सीय सहायता मिल सकी.

पुलिस अधिकारियों के अनुसार, 7 मार्च को भोपाल स्थित राज्य स्तरीय डायल-112 पुलिस कंट्रोल रूम को सूचना प्राप्त हुई कि रहली थाना क्षेत्र के अंतर्गत राजवास गांव के पास एक स्कूटी को अज्ञात वाहन ने टक्कर मार दी है. हादसे में स्कूटी पर सवार पति-पत्नी और उनकी छोटी बच्ची घायल हो गए थे. सूचना की गंभीरता को देखते हुए रहली में

तीन घायलों को वाहन से पहुंचाया अस्पताल

मौके पर पहुंचने के बाद आरक्षक देवेंद्र रेक्वार और पायलट रामनरेश तिवारी ने स्थिति का त्वरित आकलन करते हुए राहत कार्य शुरू किया. दुर्घटना में दर्पित और उनकी बेटी घायल अवस्था में मिले, जिनमें से एक व्यक्ति के पैर में गंभीर चोट आई थी. डायल-112 टीम ने बिना समय गंवाए तीनों घायलों को एफआरडी वाहन की सहायता से सुरक्षित रूप से रहली अस्पताल पहुंचाया, जहां उनका तुरंत उपचार शुरू किया गया. डायल-112 जवानों की इस त्वरित और जिम्मेदार कार्यवाही के कारण घायलों को समय पर चिकित्सा सुविधा मिल सकी और संभावित गंभीर स्थिति को टाला जा सका. यह घटना आपात परिस्थितियों में आमजन की सहायता के प्रति मध्यप्रदेश पुलिस की तत्परता और प्रतिबद्धता को दर्शाती है.



तैनात डायल-112 की फर्स्ट रिस्पॉन्स व्हीकल (एफआरवी) को तत्काल घटनास्थल के लिए रवाना किया गया.

रंगपंचमी रंगों से सराबोर महाकाल की नगरी, भव्यतम निकली श्रीकृष्ण-सुदामा रंग उत्सव यात्रा

खुले रथ से मुख्यमंत्री ने उड़ाया रंग गुलाल



नवभारत न्यूज
उज्जैन, 08 मार्च. रंग पंचमी के अवसर पर रविवार को उज्जैन में श्रीकृष्ण सुदामा रंग उत्सव यात्रा पूरे उत्साह और भव्यता के साथ निकाली गई. मध्यप्रदेश के मुख्यमंत्री डॉ. मोहन यादव इस यात्रा में मुख्य अतिथि के रूप में शामिल हुए.

सुबह करीब 10 बजे संत नगर चौराहे से प्रारंभ हुई यह यात्रा विभिन्न मार्गों से होती हुई टावर चौक पहुंची, जहां कार्यक्रम का समापन हुआ. रंग उत्सव यात्रा ब्रज के आयोजन की तरह प्रतीत हो रही थी, पूरे मार्ग को विशेष रूप से

साजाया गया था. लगभग डेढ़ किलोमीटर लंबे मार्ग पर आकर्षक साज-सज्जा की गई थी. जगह-जगह रंग-बिरंगी कतरनों से सजावट की गई, बड़े-बड़े ध्वज लगाए गए और फूलों से सजे स्वागत द्वार बनाए गए थे. पूरा मार्ग रंग पंचमी के उत्सव के अनुरूप तैयार किया गया था, जिससे वातावरण पूरी तरह उत्सवी दिखाई दे रहा था. मार्ग के दोनों ओर खड़े लोग इस भव्य आयोजन को देखने के लिए उत्साहित नजर आए. यात्रा में मुख्यमंत्री डॉ. मोहन यादव खुले रथ में सवार होकर शामिल हुए. वे रास्ते भर लोगों पर रंग-गुलाल और पुष्प छछलते हुए आगे बढ़ते रहे.

मातृ शक्तियों का सम्मान

संत नगर चौराहे पर सकल सिंधी समाज द्वारा एक भव्य मंच तैयार किया गया था. समाजसेवी महेश परियानी ने बताया कि अंतरराष्ट्रीय महिला दिवस के अवसर पर यहां मातृ शक्तियों का सम्मान भी किया गया. यात्रा का स्वरूप पारंपरिक ब्रज की होली जैसा दिखाई दे रहा था, जिसमें रंग, संगीत और उत्सव का अनूठा संगम देखने को मिला.

सीएम ने गाया गीत

यात्रा में शहर के भाजपा नेता, कार्यकर्ता, समाजसेवी और विभिन्न संस्थाओं के पदाधिकारी भी बड़ी संख्या में शामिल हुए.